

Storja ta' Soċjetà

Fil-150 sena anniversarju mit-twaqqif tal-Ghaqda Mużikali San Leonardu



Kenneth Cassar

B.A. (Hons.) History of Art

Nahseb huwa biss xieraq li f'din l-okkażjoni unika li fiha l-Ghaqda Mużikali San Leonardu f'Hal Kirkop qeghda tfakkar gheluq il-150 mit-twaqqif taghha bhala soċjetà, ngħatu harsa lejn l-istorja li sawwret dan is-seklu u nofs. Storja ta' nies, Koppin bhalna, storja ta' ferh, storja ta' impenn u sagrafiċċju, storja ta' valuri sbieħ u diffikultajiet, imma fuq kollox storja ta' devozzjoni lejn il-qaddis Patrun taghna San Leonardu; l-istorja ta' missierijitna. Ghax tabilhaqq mhux il-bini, l-assi jew l-opri tal-festa li jagħmlu soċjetà, iżda n-nies li matul das-snin kollha hadnu f'qalbhom l-Ghaqda Mużikali taghna. Dak li sirna llum jirrifletti l-passat taghna. Kien is-sagrafiċċju ta' bosta ġenerazzjonijiet li wassalna sal-ġurnata ta' illum. Għaldaqstant ma nistgħux nonqsu milli b'sens ta' rikonoxximent ngħatu harsa lejn il-passat, sabiex ilkoll nifhmu x'inhu l-preżent. Sa minn dejjem l-ghan ewlieni tal-Ghaqda Mużikali San Leonardu kien li jkattar id-devozzjoni li timmanifesta ruhha bl-aktar mod ċar fil-festa. L-ewwel regola, fuq quddiem nett tal-istatut tal-Ghaqda tghid: "L-iskop tal-każin huwa għall-ghajnuna tal-banda, il-festa ta' San Leonardu kif ukoll ir-rikreazzjoni tas-soċi". In-nies jinbidlu, biss l-iskop ewlieni baqa l-istess, u dan huwa dak li jżommna għaddejjin, b'tant enerġija sal-ġurnata ta' illum.

Fil-paġni li ġejjin ser inkunu qegħdin ngħatu harsa hafifa lejn l-istorja tal-Ghaqda Mużikali San Leonardu.¹ Hemm hafna x'jista' jingħad u hemm hafna aktar li għad irid jiġi skopert b'aktar studju u riċerka. Dan li ġej huwa primarjament ibbażat fuq sorsi sekondarji, akkumpanjat minn kummenti u esperjenzi ta' bosta nies li għexu uħud mill-aktar paġni importanti tas-Soċjeta' taghna. Dan li ġej ser iservi bhala punt ta' tluq għal aktar riċerka 'il quddiem.

Fil-Bidu

Hu mifhum li s-soċjetà li minnha tniisset l-Ghaqda Mużikali San Leonardu kif nafuha illum, ġiet imwaqqfa' fl-1858. Fil-bidu dan kellu l-forma ta' ghaqda soċjali, wiehed mid-diversi *Circoli* li minnhom kien hawn kważi f'kull raħal Malti tas-seklu dsatax. Fost l-ghanijiet ta' din l-ghaqda kien hemm dik li jiehdu hsieb iċ-ċelebrazzjonijiet tal-festa titolari ta' Hal Kirkop. Qegħdin nitkellmu dwar festegġamenti sempliċi li kienu jdumu biss ġurnata, propju fil-jum tal-festa liturġika ta' San Leonardu fis-6 ta' Novembru. Madanakollu ta' min

isemmi li din l-ghaqda kienet tgawdi l-approvazzjoni u l-isforz kollektiv tal-Koppin kollha, dan ghalix il-pika li gabet maghha l-introduzzjoni tal-fratellanza ta' San Ġużepp kienet ghada ghoxrin sena 'il boghod.² Biss ta' min jinnota li hekk kif ser naraw aktar 'il quddiem din l-Ghaqda kellha wkoll il-banda u probablil l-armar taghha; mill-arkivji tal-parrocča nafu ukoll li n-nar kien ghal sekli shah parti integrali mill-festa, u ghaldaqstant wiehed jista' faċilment jikkonkludi li din l-ghaqda hija riflessjoni embrijonali tal-Ghaqda Mużikali San Leonardu ghalix kienet taqdi l-istess ghanijiet li baqghu maghha konstantement matul dawn il-150 sena, propju sal-ġurnata ta' illum.

Banda San Leonardo

Minn fost l-aspetti varji ta' l-Ghaqda Mużikali San Leonardu jidher li l-istorja tal-Banda hi l-aktar rakkont integru u ghaldaqstant ser nibdew minnha sabiex tghina nibnu storja kemm jista' jkun ċara ta' dan is-seklu u nofs.

Il-Banda San Leonardu taf l-origini taghha lil Banda Unione, l-ewwel banda Koppija li iffurmat taht il-patroċinju tal-Ghaqda mwaqqfa' fl-1858 u li, kif rajna, minnha tnisset l-Ghaqda Mużikali San Leonardu hekk kif nafuha illum. Ghal xi żmien din il-banda kienet ukoll iġġib l-isem ta' Filarmonica Casal Chircop. Fost l-ewwel surmastrijiet tal-banda nsibu lil Maestro Ignatio Catania minn Bormla, li ta' żmienu ghadna insibu dokumentati is-siltiet li l-banda esegwixxit f'zewġ programmi strumentali.³ Fil- *Gazzetta di Malta* tat-3 ta' Novembru 1896 insibu li "*in occasione della festività di S. Leonardo Abate, Patrono di Casal Chircop, la Società Filarmonica San Leonardo eseguirà Giovedì 5 Novembre alle ore 8 p.m. in Piazza Maggiore...*" Fost is-siltiet li ndaqqu insibu: *Marcia San Leonardo* ta' Leonardu Ellul, *Sinfonija Nabucco* ta' Giuseppe Verdi, *Pezzi scelti Lucia* ta' Gaetano Donizetti, *Vals Dream Memories* ta' Georges Bizet, *Pezzi scelti Lombardi* ta' Verdi, *Polka La Rosa* ta' Ignazio Catania u l- *God Save the Queen*.⁴ Fil-21 ta' Novembru tal-istess sena fuq l-istess ġurnal insibu:

Martedì 24 e Mercoledì 25 corrente si celebra al Zurrico la Festività di S. Caterina V.M. Patrona del Casale. Intanto vi prenderanno parte le Filarmoniche qui sotto indicate eseguiranno rispettivamente I seguenti programmi. Martedì 24 Novembre La Società Filarmonica San Leonardo.... I. Catania Direttore.

Fost is-siltiet li ndaqqu dakinhar insibu il- *Passo Doppio San Leonardo* ta' Leonardu Ellul, *Sinfonia L' Estate* ta' Michele De Ferraris, *Pezzi scelti Lombardi* ta' Giuseppe Verdi, *Valser Danau* ta' Willen I. Ivanovici, *Cavatino Due Foscari* ta' Verdi, *Mazurca Minnie* ta' F. Vecchioni u l-*God Save The Queen*.⁵ Il-fatt li f'qasir żmien, il-Banda San Leonardo kienet kapaċi ttella' zewġ programmi strumentali kwazi ghal kollox differenti fis-siltiet magħzula tixhed il-bravura tas-surmast direttur Catania u l-kompetenza ta' din il-banda fis-seklu dsatax.

Il-pika li gabet maghha t-twaqqif tal-fratellanza ta' San Ġużepp fl-1878 kienet wahda mil-kawżi ewlenin ghalix l-Ghaqda li kienet thaddan il-Banda Unione bidlet isimha ghal *Società Filarmonica San Leonardo* biex b'hekk fl-1899, taht id-direzzjoni tal-istess Maestro Catania, il-banda hadet l-isem ta' Banda San Leonardo. Ta' min isemmi li hekk kif insibu fil-*Guida Generale di Malta* ghas-sena 1899, l-ewwel president ta' din il-banda b'isem ġdid kien hadd hliet il-Kavallier Gustav Gollcher akkumpanjat minn Alfons Maria Spiteri bhala segretarju.⁶ Jidher li dawn baqghu jokkupaw dawn il-karigi minn tal-inqas sa l-1903 meta jergghu jissemmgħu fl-istess registri ta' dik is-sena.⁷ Hawn ta' min jagħmel referenza lejn

l-importanza tal-figura ta' Gustav Gollcher bhala president. Mwieled fis-26 ta' Diċembru 1854, il-Kavaliere Gustav Gollcher kien bniedem distint u rrispettat.⁸ Kif żviluppat il-konnessjoni tiegħu ma l-Għaqda Mużikali San Leonardo għadu mhux magħruf, biss huwa ta' unur imprezzabli li bniedem tax-xorta tiegħu serva bhala President tal-Għaqda tagħna fil-perjodu meta il-Banda San Leonardo hadet l-isem ufficjali tagħha fl-1899. Kien bis-sahha tiegħu l-Banda San Leonardo kienet tagħti l-kontribut tagħha f'hafna fieri u lotteriji li l-gvern ta' dak iż-żmien kien jorganizza.⁹ Jingħad ukoll li l-Banda San Leonardo marret tilqa' lil Prince of Wales f'xi okkażjoni meta dan kien għe Malta u ta' dan għet irregalata bandiera. Il-bandiera hija illum mitlufa biss, wirt ta' din il-banda għad għandna l-katuba u t-tamborlin (illum fis-sala).¹⁰ Ta' min isemmi li l-Kavaliere Gollcher jiġi missier il-Kaptan Olof Frederick Gollcher (1889 – 1962), il-bniedem li wara mewtu halla id-dar tiegħu fl-Imdina (li hu kien isibha bhala n-*Norman House*, illum Palazzo Falson) u il-hamsa u erbghin kollezzjoni ta' pitturi, fidda, amara u armi antiki, gojjellerija, tessuti orjentali u opri storiċi u arkeoloġiċi lil *Captain O F Gollcher OBE Art and Archeological Foundation*, bl-għan li kolloxx ikun miftuh għal pubbliku. Illum il-ġurnata dan kollu hu aċċessibbli għal pubbliku f'Palazzo Falson *Historic House Museum* taht ir-responsabilita' tal-Fondazzjoni Patrimonju Malti.¹¹ Il-Kavaliere Gustav Gollcher miet fit-28 ta' Jannar 1922 u jinsab midfun fiċ-Ċimiterju Verano f'Ruma.¹² Bla dubju din hija konnessjoni mill-aktar interessanti li dwara għad irid isir ċertu studju.



Edward Caruana Dingli, ritratt tal-Kav. Gustav Gollcher, 1920. Żejt fuq tila, kollezzjoni Palazz Falzon Historic House Museum, Mđina

Fil-perjodu bikri tas-seklu għoxrin, hafna mill-każini f' Malta kien ikollhom għaqda teatrali, il-Banda San Leonardo kienet taqdi ukoll id-dmirijiet ta' orkestra li setgħet takkumpanja



Ir-Remissa fi Triq San Leonardu fejn kien isir it-teatru

fir-rapreżentazzjonijiet, li kienu jsiru mill-istess għaqda teatrali fi hdan is-Soċjetà. Il-post li kien jntuża sabiex jittellgħu dawn ir-rapreżentazzjonijiet hi r-remissa illum magħruf bhala il-mithna (ta' Benedett Sacco, Baġoġa) fi Triq San Leonardu.¹³ Protagonist fil-hidma ta' din l-għaqda teatrali kien Giovanni Battista Cutajar (ta' Dovik) li fiż-żmien li għamel imsiefer Toronto sa l-1934 kien sostitwit




Giovanni Battista Cutajar

minn Carmelo Falzon (ta' Ċoqq) bhala direttur. Ta' min isemmi li Giovanni Battista Cutajar fiz- žmien li ghamel imsiefer kien irnexxilu jaghmel studju tajjed permezz ta' bosta korrisondenza lejn Franza li biha rnexxielu jikteb l-istorja tal-hajja ta' San Leonardu sal-25 ta' Marzu 1928, id-data li tidher fuq ir-rakkont li grazzi ghal Tommaso Farrugia (President ta' l-Ghaqda) kien irnexxielu jippublika fl-Empire Press fl-1929.¹⁴ Interessanti l-fatt li sa l-1960 fuq fuljett li kien tqassam dwar il-hajja tal-Qaddis, dan il-ktieb kien ghadu qieghed jigi reklamta. Insibu ukoll li dan Cutajar kien anke' irnexxielu jiddrammatizza l-hajja ta' San Leonardu, u ghalkemm kien beda ix-xoghol sabiex tittella' rappreżentazzjoni kellu jieqaf kollox hesrem minhabba iċ-ċensura imposta mill-awtoritajiet ekklesjastiċi ta' dak iż-żmien.¹⁵ Mal-mewt ta' Cutajar fl-1936, il-kumpanija teatriali bdiet tnaqqas hafna mill-attivita' taghha. Kien hawn li bosta

mużiċisti orkestrali kienu iddeċidew li jiffurmaw banda u għalhekk warrbu l-istrumenti tal-korda u qalbu ghal dawk tal-banda.¹⁶


Iżda l-istorja ta' din il-banda rat ukoll mumentu ta' diffikultajiet. Meta feġġgħet l-Ewwel Gwerra Dinjija fl-1914 bosta mill-bandisti tferrxu u l-ftit bandisti li kien għad fadal kienu impenjati biss fl-attivitajiet teatriali. Bosta mill-attivitajiet f'Malta wara l-gwerra kienu sfrattaw, l-aktar minhabba l-fatt li kienet faqqgħet l-influenza Spanjola. Il-banda kien baqa' jiehu hsiebha Leonardu Ellul, pero' jidher li ma kinitx baqgħet attiva wisq, probabli għaliex kien hemm nuqqas kemm ta' finanza kif ukoll ta' bandisti.¹⁷ Bejn l-1928 u 1929 insibu lis-segretarju habrieki Karmenu Falzon jirsisti maż-żgħażgħ sabiex imorru Hal Luqa jitgħallmu l-mużika għand Andrea Mamo u b'hekk l-orkestra setgħet terġa' tqum fuq saqajha.¹⁸ Żmien diffiċli iehor għall-banda kien żgur dak tat-Tieni Gwerra Dinjija meta l-attivitajiet kollha tal-pajjiż kienu waqfu hesrem. Meta l-air raids battew, u l-hajja reġgħet bdiet tiġi lura għan-normal, xi membri mhegġa minn ex-bandisti anzjani, bdew imorru jitgħallmu l-mużika fil-każin tal-Banda Sant'Andrija ta' Hal-Luqa sakemm is-Soċjeta' inkarigat lil Maestro Angelo Pace biex imexxi l-banda u jistruwixxi l-aljivi.¹⁹ B'hekk il-Banda San Leonardo reġgħet bdiet timxi 'il quddiem b'pass kostanti.

Wara l-hidma ta' Maestro Pace, il-banda għaddiet taht id-direzzjoni ta' Maestro Joseph Bilocca għal madwar hames snin, biex wara l-kumitat hatar lil Maestro Leonard Agius, iben l-istess Ghaqda Mużikali taghna, bhala surmast direttur.²⁰ Hawn il-banda, mogħnija b'talenti solisti mill-aqwa bħal dawk ta' Andrew Ellul, Leonard Sacco u Joseph Cassar, kompliet issahhah il-partecipazzjoni taghha kull meta giet mistiedna idoqq barra Hal Kirkop.²¹ Kien f'dan iż-żmien li l-Banda San Leonardo esegwixxit programmi f'Misrah San Ġorġ u f'Misrah il-Palazz il-Belt Valletta; nafu li daqqet ukoll waqt it-tluġ tal-lotterija nazzjonali.²² Meta Maestro Agius emigra lejn Detroit fl-Istati Uniti fit-3 ta' Dicembru 1951, l-Banda għaddiet għal ghoxrin sena bejn l-1952 u l-1972, taht il-bakkettati ta' Maestro George Martin, surmast li żgur jibqa' mahbub mill-Koppin għall-*Innu Tifhir*




Mro Joseph Bilocca

lil San Leonardu, li kien ikkompona fl-1954, kif ukoll għall-*Innu tal-Banda*.²³ L-ewwel servizz tiegħu bhala surmast sehħ fis-26 t' Awwissu 1952 għall- okkażjoni tač-čelebrazzjoni tal-ewwel quddies ta' Dun Leonardo Farrugia meta l-banda wasslietu b' marči trijonfali mill-knisja għad-dar.²⁴ Kif ser naraw aktar 'il quddiem dan is-surmast baqa' magħruf mhux biss għall-marči li ikkompona għal banda, iżda fuq kollox għas-sehem tiegħu fil-festi čentenarji tal-1960. Wara is-Surmast Martin kien imiss lil Maestro Mikiel Angelo Farrugia li jidderiegi l-banda.²⁵ Taht dan is-surmast il-banda bdiet ittella' marč brijjuż u programm strumentali fl-aħħar tridu tal-festa u għall-ewwel darba beda jsir il-marč ta' wara nofisnhar, nhar il-festa. Żgur li hafna mill-Koppin għadhom jiftakru is-snin ta' Maestro Gaetano Zammit li nhatar surmast direttur fl-1978. F'dan il-perijodu l-banda kienet hadet spinta 'il quddiem; Maestro Zammit għallem bosta aljievi u ta' kull Ġimgha kien itella' kuncerti u programm minghajr tbatija. Dan kollu wassal sabiex il-banda toħroġ tagħti is-servizz tagħha fil-festi ta' numru sabih ta' lokalitajiet Maltin fosthom iż-żewġ festi ta' Hal Qormi, il-Pieta', Tas-Sliema, il-Birgu, il-Hamrun, il-Gudja, Haż Żebbuġ u l-Belt Valletta fl-okkażjoni ta' Jum ir-Repubblika.²⁶



Mro Leonard Agius



Mro Gaetano Zammit waqt kuncert fl-1980.

Dan is-surmast jibqa' wkoll imsemmi għad-diversi marči fosthom innu marč tal-banda u innu marč *Tislina lil San Leonardu* bi kliem tal-mibki partitarju Joseph Carbone.

Il-bqija hi pjuttost storja rečenti iżda importanti. Mill-1995 il-Banda San Leonardo għaddiet taht id-direzzjoni tal-bravu Maestro Ugo Buhagiar, surmast istruwiet li kif nisimghu ta' kull sena wassal il-banda għall-livelli għoljin hafna. Mro Buhagiar ikkompona diversi marči brijjużi, marči funebri, mużika klassika u l-aktar għal qalbu mużika moderna. L-arrangamenti li ta' kull sena jhejji għal programm vokali u strumentali fl-okkażjoni tal-festa, mhux biss qed jirčievu t-tifhir tad-dilettanti lokali iżda wkoll apprezzament ta' bosta mharrġa fil-mużika. Fl-1999, fl-okkażjoni tal-mitt sena mit-twaqqif tal-Banda San Leonardo ikkompona sinfonija mill-isbaħ bl-isem ta' *Čentenarja* u fl-2006 waqqaf il-*Brass Band* fi hdan is-sočjetà, li kull ma jmur qeghda tagħti sehema dejjem aktar f' bosta *festivals* lokali u ġewwa l-lukandi ewlenin.

Fost l-okkażjonijiet memorabli kemm għall-Banda u anke' għall-Għaqda Mużikali tagħna wiehed isib



Il-Kažin fi Triq il-Parročča qabel it-Tieni Gwerra Dinjija

il-wasla tal-istatwa l-ġdida ta' San Leonardu mahduma mid-ditta Ferdinando Stuffleisser Scultore Ortisei, Bolzano fl-1949, il-festi ċentenarji tal-1960, għeluq l-erba'mitt sena mit-twaqqif tal-parroċċa fl-1992 u għeluq il-mitt sena tal-Banda San Leonardo fl-1999.

Każin

Matul dawn il-150 sena ta' storja l-Għaqda Mużikali kellha diversi sedijiet minn fejn setgħet topera. Nafu li għal habta tal-ewwel gwerra l-każin kien jinsab f'dar li snin wara kienet okkupata minn Franġisk Spiteri (il-Fre), fi Triq San Leonardu in-naha ta' fuq li illum tiffirma parti minn Triq San Benedittu.²⁷ Għal habta tas-snin tletin l-indirizz tal-Għaqda San Leonardu inbidel għal Numru 1



Is-Sede tal-Għaqda Mużikali f'Misrah Kirkop fl-1956

fi Triq San Leonardu, post li twaqqa' biex saret id-dahla ta' Pjazza Żernieq. Sa qabel it-Tieni Gwerra Dinjija l-Għaqda kien irexxiela timxi għal post prominenti fi Triq il-Parroċċa, preċiżament quddiem il-knisja fiż-zona fejn illum hemm ir-residenza tal-kappillan. Parti min din id-dar iġġarfet fil-gwerra, biss b'xorti tajba għad għandna ritratt li juri d-dehra tal-post li dwaru qegħdin nitkellmu. Fl-1942, wara l-gwerra l-Każin mexxa għar-residenza li għada tokkupa sa illum f'Numru 32 (illum 3) Misrah Kirkop. Residenza tipika tal-bidu tas-seklu,



Il-faċċata tal-każin imżejna għall-festa tal-1978

oriġinarjament id-dar ta' Monsinjur Mikiel Barbara (1868-1924) li hekk kif tghid il-lapida kommemorativa maġenb il-bieb tal-istess residenza, kien professor tal-Latin u tad-dommatika, eżaminatur tal-Kleru u predikatur popolari. Ta' min jghid ukoll li sa ffit qabel giet okkupata mill-Għaqda Mużikali San Leonardu, din ir-residenza kienet tintuża bhala skola tal-gvern. Tista' tghid li d-dar kienet spicċat fi stat mhux daqstant tajjeb, tant li perit kien ikklassifika

bhala non-abitabli. Ix-xogħol f'din ir-residenza ma qata' qatt. Hafna jiftakru ix-xogħol estensiv li sar fit-tmeninijiet sabiex din is-sede setgħet tigi modernizzata.

Politika, gwerra u tfixkil iehor


Żgur mingħajr ebda dubju li matul il-150 sena ta' storja li qegħdin nirroraw, kien hemm diversi mumentu ta' problemi u tfixkil. Problemi jinqalghu dejjem u l-hin kollhu, biss ser ngratu harsa lejn mewt li ffit jew wisq xekkel il-hajja tal-Għaqda Mużikali tagħna b'mod speċjali fejn jidhol l-entusjażmu tal-partitarji.

Sa minn dejjem il-politika kellha impatt fuq ir-ritmu li bih tkun qegħda topera għaqda mużikali, dan hu fenomenu mferrex ma' Malta kollha li xi ffit għadu jinhass sa illum,

haga li esperjenzajna reċentement meta f'it qabel l-elezzjoni generali ta' dis-sena l-pajjiz bhal donnu waqaf. Minkejja kollox ta' min jghid li f'dawn l-ahhar snin l-impatt li qeghdin insemmu naqas drastikament propju ghalix il-poplu immatura u dawk l-aktar involuti fil-hidma fi hdan il-każini gharfu jpoġġu l-prijoritajiet f'posthom. Biss dan mhux dejjem kien il-każ, l-aktar fis-snin meta l-politika kienet kwistjoni ta' hiraq li fiha kienet tidhol il-knisja.


Jeremy Boissevain, li hafna drabi iddokumenta dak li kien jisma' mill-Koppin mis-sittinijiet, jikteb li fit-tletinijiet xi partitarji tal-Ghaqda Muzikali San Leonardu li kienu jappoġġaw lil Strickland telqu mill-każin sabiex jifthu ghaqda ghal rashom. Din il-frazzjoni li kienet ġiet imlaqqma bhala tal-Laċċi kellhom is-sede tagħhom fi Triq San Benedittu, fid-dar fejn illum hemm l-ghassa tal-Pulizija. Minkejja li ż-żewġ partiti kienu baqgħu leali lejn San Leonardu, dawn baqgħu ma jatkellmex sa l-1934 meta reggħu nghanqu lura ma' l-Ghaqda 'matrici' wara li r-relazzjonijiet bejn Strickland u l-Knisja kienu reggħu ġew tajbin.²⁸

Minbarra l-effett tal-Ewwel Gwerra Dinjija u l-influenza Spanjola li dwarhom ghamilna referenza aktar qabel żgur li t-Tieni Gwerra Dinjija l-aktar bejn l-1940 u l-1943, kellha impatt katastrofiku fuq il-hajja kwjeta tal-Maltin speċjalment ta' dawk li kienu joqgħodu qrib il-port jew bharna, qrib il-mitjar ta' Hal Luqa u Hal Far. Ir-rutina ta' hajja kwjeta, b'kommunita' żghira kienet waqfet hesrem. Kienu snin iebsa li fihom il-Koppin ingħaqdu f'daqqa fi ġlieda kontra l-ghadu komuni. Ma setghax jonqos li fid-dawl ta' dak kollu li kien qiegħed jgri, l-festa u l-każini jieħdu daqqa ta' harta kbira. Il-banda, in-nar l-armor, kollox sar sekondarju u kollox kien wieqaf sakemm minn fuq Malta għaddiet din il-mewġa kerha. Fost il-hsara kbira li ġarrab Hal Kirkop wiehed ma jistax ma jsemmix iż-żona fejn illum hemm Misrah San Leonardu u fejn l-Ghaqda tagħna kellha is-sede tagħha. Sa qabel il-gwerra l-pjazza kienet kważi kompletament magħluqa bil-bini, fil-fatt mil-pjanti u surveys tal-perijodu li hemm fil-Public Works Archives wiehed jista' jibni stampa ċara ta' kif kienet iż-żona ta' madwar il-knisja qabel il-gwerra. Fil-gwerra dawn l-inhawi, speċjalment wara l-attakk ahrax mill-ajru fid-9 t'April 1942, ġarbu t-tifrik tal-bombi tant illi din l-istess zona għadha magħrufa ma hafna bhala il-Balla. Il-koppla tal-knisja ukoll ġarrbet hsarat strutturali u kien għalhekk li inbidlet wara l-gwerra.²⁹ Il-pjazza San Leonardu li nafu illum nfethet wara il-gwerra fil-mewġa tal-hamsinijiet fejn bosta rhula fittxew li jkabbri l-pjazzeż tal-knisja. Jingħad ukoll li bosta mid-dokumenti u l-arkivji tal-Ghaqda tagħna intilfu f'dan il-perijodu meta ġġarfet parti mil-każin li kien eżatt quddiem il-knisja. Madanakollu ta' min isemmi li xi f'it affarijiet bhal xi strumenti kif ukoll il-bandalora l-qadima tal-1928 salvaw għax tniżżlu go xelter. Fil-fatt it-tebgha tal-ilma li għad hemm fuq din il-bandalora tmur lura



Misrah Kirkop qabel it-Tieni Gwerra Dinjija.
(Public Works Archives)

Il-pjazza kienet kważi kompletament magħluqa bil-bini, fil-fatt mil-pjanti u surveys tal-perijodu li hemm fil-Public Works Archives wiehed jista' jibni stampa ċara ta' kif kienet iż-żona ta' madwar il-knisja qabel il-gwerra. Fil-gwerra dawn l-inhawi, speċjalment wara l-attakk ahrax mill-ajru fid-9 t'April 1942, ġarbu t-tifrik tal-bombi tant illi din l-istess zona għadha magħrufa ma hafna bhala il-Balla. Il-koppla tal-knisja ukoll ġarrbet hsarat strutturali u kien għalhekk li inbidlet wara l-gwerra.²⁹ Il-pjazza San Leonardu li nafu illum nfethet wara il-gwerra fil-mewġa tal-hamsinijiet fejn bosta rhula fittxew li jkabbri l-pjazzeż tal-knisja. Jingħad ukoll li bosta mid-dokumenti u l-arkivji tal-Ghaqda tagħna intilfu f'dan il-perijodu meta ġġarfet parti mil-każin li kien eżatt quddiem il-knisja. Madanakollu ta' min isemmi li xi f'it affarijiet bhal xi strumenti kif ukoll il-bandalora l-qadima tal-1928 salvaw għax tniżżlu go xelter. Fil-fatt it-tebgha tal-ilma li għad hemm fuq din il-bandalora tmur lura



Il-koppla tal-Knisja fl-1941

ghal dan il-perijodu meta kienet mistura fl-umdità' tax-xelter.³⁰

Malli għaddiet il-gwerra l-affarijiet bdew bil-mod ġejjin lura għan-normal. Is-sagrifiċċji u tbatija li għaddew minnhom il-partitarji ta' San Leonardo ma kienux biżżejjed sabiex ixekklu l-qlubija u d-devozzjoni. Minn ittra lil Kappillan Spiteri rigward xi disgwit dwar il-flus tal- *War Damage* nafu li f'Mejju ta' 1946 il-Kappillan talab lilll-uffiċjali tal-każin u prokuraturi tal-frattellanzi sabiex jagħmlu lista tad-danni li soffrew fil-gwerra sabiex hu jkun jista' jippreżentaha lil *War Damage Commission*, li minghandha l-kappillan fil-25 ta' Settembru 1949 stqarr li irċieva £600 li qassamha bejn il-knisja, l-konfraternita' ta' San Ġużepp u l-armor ta' barra ta' San Anard, biex kull parti kellha £200.³¹ Dan hu sinjal ċar ta' kif il-hajja tal-Ghaqda Mużikali kienet reggħet qabdet tirpilja eżatt wara l-gwerra.

Biss it-tfixkil ma waqafx mal-gwerra dan għaliex fis-snin hamsin l-Ghaqda kellha taffaċja l-kalma u ftit inqas interess li ġabu magħhom l-emigrazzjoni, titjeb fit-trasport, it-twaqqif ta' għaqdiet oħra f'Hal Kirkop u ż-żjieda ta' attivitajiet minn naħa tal-partiti politiċi. Lejn nofs il-hamsinijiet l-emigrazzjoni ta' uħud fost l-aktar attivisti fi hdan il-każin kellu impatt kemmxejn hażin. Ta' min isemmi li fl-1954 biss hallew Hal Kirkop madwar 24 raġel biex imorru jghixu l-Awstralja u l-Kanada.³² Kull ghaqda mużikali f'Malta, l-aktar f'parroċċi zghar bħal tagħna, batiet xi ftit minn dan il-fenomeno, bosta bandisti u attivisti ittanta xortihom u hallew xtutna. Ma' dan wieħed irid iżid il-popolarità li kellhom għaqdiet bħal Klabb tal-Futbol, il-Mużew u l-Azzjoni Kattolika li minkejja il-ġid li bla dubju għamlu, xi ftit jew wisq iddevjaw l-energija u l-interessi tal-partitarji.³³ Madanakollu żgur li l-ikbar element ta' tfixkil fil-hamsinijiet ġie mis-sfera politika hekk kif il-hamsinijiet raw erba' elezzjonijiet ġenerali fl-1950, l-1951, 1953 u l-1955.


Hafna drabi nisimghu li l-istorja tirrepeti ruhha, u dan kien il-każ tas-sittinijiet fejn ix-xena politika kienet iddominata mill-kwistjoni politiko-religjuża. Minkejja, kif għidna qabel, il-festi ċentnarji tal-1960 holqu ċelebrazzjonijiet u l-entusjażmu kbir, dan malajr twarrab meta sa sena wara il-kwistjoni politiko-religjuża kienet dahlet fil-qalba tal-kampanja elettorali għall-elezzjoni tal-1962. Bħalma ġara fit-tletinijiet insibu li kull meta il-knisja tidhol f'xi kwistjoni politika, iqum furur kbir li jkollu effett hażin fuq l-għaqdiet mużikali ta' Malta kollha. Boissevain jghidilna li propju minhabba f'hekk, il-festa tal-1961 kienet biss dell insignifikanti tal-ispettaklu li kienet tellgħet l-Ghaqda Mużikali San Leonardo sena qabel fl-okkazjoni tal-festi ċentnarji.³⁴ Min f'dan iż-żmien kien attiv hafna fil-każin jghid li dawn kienu żminijiet fejn ma kienx hawn soċjetà li ma ntaqtitx. Kienu jsibu ftit koperazzjoni u din kienet tinhass l-aktar fil-ġbir tal-flus għall-festa. Biss b'ċertu sens ta' għaqal u responsabilita' jghidulek li minkejja kollox għalihom il-każin kien jiġi qabel

kollox u ghalhekk baqghu ghaddejjin xorta wahda. Ninsab konvint li tul dawn il-150 sena s-soċjetà għaddiet u għad trid tghaddi minn bosta xkiel, biss kien dan is-sens ta' valuri sbieħ u responsabilita' li minkejja kollox żammew l-imhabba lejn l-Għaqda Mużikali tagħna fuq quddiem sabieħ tegħleb kull xkiel li ippreżenta ruħu maż-żmien.

Festa 6 ta' Novembru³⁵

Għal hafna snin il-festa kienet tiġi iċċelebrata fil-jum li fih il-Knisja Kattolika kienet u għada tiċċelebra l-festa liturgika ta' San Leonardu. Qegħdin nirreferu għas- 6 ta' Novembru, għalkemm mhux darba jew tnejn li l-festa kienet tiġi iċċelebrata fl-ewwel Hadd wara is-6 ta' Novembru. Biss l-ispirtu tal-festa kien jibda nhar l-1 t'Ottubru fil-festa ta' San Remiġ Isqof ta' Rheims li lejħ għandna ammirazzjoni partikolari minhabba il-fatt li kien hu li għammed lil San Leonardu. Għal din il-ġurnata l-każin kienet tittella' l-bandiera u filgħaxija kienet tintxgħel iċ-ċinta tal-bieb ta' barra bl-aċitalena. F'mohħ hafna li jiftakru l-festa f'Novembru, jibqgħu ċari f'mohħhom il-problemi li kienu jaffaċjaw minhabba il-maltemp. Jingħad li ma kinitx xi haġa rari li l-jiem tat-tridijiet kif ukoll nhar il-festa kienu jkunu bix-xita. Il-festa kienet tibda minn hadd qabel meta l-istatwa ta' San Leonardu kienet

toħroġ min-niċċa wara il-quddies tas-7, akkumpanjata sempliċiment minn sparar ta' muskatterija. Imbghad kien imiss il-ġranet tat-tridijiet. Fi żmien meta il-festa kienet iddur aktar madwar il-festi ta' ġewwa, in-nies kienet tirrikorri għall-knisja aktar mill-illum. Fil-jiem tat-tridijiet in-nies kienu jilbsu l-aħjar ilbies li jkollhom u nhar il-festa kienu wkoll iżanznu xi ilbies għall-okkażjoni. Kienet użanza wkoll li fil-benedizzjoni ta' kull tridu jisparaw muskatterija minn fuq il-bejt tal-każin. Lejlet il-festa kien ikun hemm marċ li fih kienu jinharqu xi stuppini u wara kien jinharq in-nar tal-art. F' nhar il-festa, il-jum li kull partitarju kien ikun jistenna, għall-habta tas-siegha ta' wara nofsinħar kienu jarmaw l-istatwa ta' San Leonardu tal-każin fuq il-pedestall il-kbir li għadu jintrama illum f'Misraħ Kirkop. Għal żmien twil, lejn nofs is-seklu għoxrin, kien jieħu hsiebu Leonard Spiteri (tan-Noqq) flimkien ma' soċi oħra tal-każin. Wara t-tluġ tal-istatwa hafna kienu



Hruġ tal-vara ta' San Leonardu fil-purċissjoni meta l-festa kienet issir f'Novembru

jingabru herqana biex jisimghu il-priedka fuq San Leonardu minn Carlo Mizzi (ta' Borom) minn fuq iż-zuntier tal-Lunzjata. Dan kien żmien meta imkien f'Malta ma kienu jsiru marċi brijjużi l-hadd wara nofsinħar. Filgħaxija kien ikun hemm żewġ baned, wahda fuq iż-zuntier u l-oħra fil-pjazza. F'xi okkażjonijiet kienu jiġu anke' tlett baned, b'banda oħra tithalla iddoqq fi Triq San Benedittu fejn illum hemm l-iskola primarja tal-gvern. Fil-purċissjoni kienu jieħdu seħem il-fratellanzi kollha u l-istatwa kienet tintrefa' minnhom ilkoll. It-toroq tal-purċissjoni kienu l-istess bħal illum minn Triq San Leonardu, Triq San Benedittu, Triq

Santu Rokku, Misrah San Leonardu, nergghu Triq Santu Rokku ghal Misrah Kirkop fejn jindaqq l-innu, u wara ghal-Knisja. Il-hinijiet tad-dhul tal-purçissjoni ma kienux bhal ta' illum; meta l-istatwa kienet tasal f' Misrah Kirkop kien ikun hemm armata kuruna biex fil-hin li l-istatwa tasal tahta minn go fiha jinzlu xita ta' karti ikkulluriti waqt li l-banda tkun qed idoqq dak li sa dakinhar kien l-innu li kien jismu *Bhal Warda li Tghaxxaq bil-Fwieha*, li flimkien ma; l-innu l-iehor *Lil San Leonardu Abbati* ta' kompożitur mhux maghruf, kinu l-uniçi innijiet sa dak iż-żmien. Kienu jittelghu ukoll il-murtali tal-kulur li ma kienux ikunu aktar minn madwar tużżana, wara, il-purçissjoni kienet tmur il-knisja biex tintemm bil-benedizzjoni.

Dawk li ghixu dawn l-esperjenzi jirrakkontaw li kien żmien differenti minn ta' illum, anke' fil-mod ta' kif kienet tiġi iċċelebrata l-festa. Dak iż-żmien ma kienux jeżistu l-pavaljuni bhal ta' illum u kull ma kien jintrama kienu t-trofej. Id-dawl, li kien jinxtghel biss lejlet u nhar il-festa, kien jintrama minn kuntrattur li kien iġib miegħu *generator* ghax dik il-habta kien għad m'hawnx id-dawl tal-gvern. Baned kienu jiġu biss lejlet u nhar il-festa u l-unika nar tal-ajru li kont tara kienu murtali tal-bomba u tal-kulur. Kaxxi infernali lanqas hadd ma kien johlom bihom, minflok fil-quddies tad-*Te Deum* kienu jorbtu bombi kbar qishom bombi tal-kaxxa, ma' vent bi spaga li kienu jinharqu flimkien ma' xi muskatterija minn fuq il-bejt tal-każin. Fost l-użanzi marbuta mal-festa li illum inqatghu ta' min isemmi l- *Badge Day* li kienet issir fil-festa, meta xi nies inkarigati kienu jiehdu hsieb li jqassmu xbieha ta' San Leonardu b'çoff magħmul minn xi zigarella hamra biex jintlibsu bhala *badges* b'labra tar-ras. Tradizzjoni ohra kien l-ilbies ta' San Leonardu li kienu jlibsu lil xi subien ta' madwar sentejn bhala wegħda jew bhala radd ta' hajr wara hlas tajjeb. Komuni ukoll kienu is-sunetti. Dawn kienu poeżiji ta' tifhir lil San Leonardu li kienu jiġu stampati fuq karti li kienu jintefghu minn got-tieqa tal-knisja mal-hruġ tal-istatwa f'nhar il-festa. Ta' min jirimarka li hafna drabi din kienet tkun inizzjattiva personali ta' xi devot indipendentement mill-każin.

Il-festa ma baqgħatx tiġi iċċelebrata b'dan il-mod f' Novembru mill-1960, meta fl-okkażżjoni tal-festi ċentenarji, il-festa kienet ġiet trasferita għal Settembru. Ma ninsewx li kif diġa irrimarkajna, hafna drabi l-festi tax-xitwa kienu festi ta' qtiegh il-qalb. Kemm minhabba il-maltemp u anke' għal fatt li kien jidlam malajr, fi żmien meta ma kienx hawn il-kumdata tal-elettriku. Kien propju mill-festa tal-1960, li iċ-ċelebrazzjonijiet tal-festa bdew bil-mod jiehdu is-sura ta' illum.

Festi importanti

Bla dubju ta' xejn, għal hafna mill-anzjani tagħna s-sena 1960 tibqa' marbuta ma' qalbhom għaliex għadom jiftakru iċ-ċelebrazzjonijiet kbar li kienu saru kemm f'għeluq il-mitt sena mit-twaqqif tas-soċjetà, iżda fuq kollox sabiex jibqa' mfakkar l-erbatax-il-ċentenarju mill-mewt glorjuża tal-Patron San Leonardu. Peress li l-Qaddis tagħna miet fis-sena 559, dawn il-festi bdew fis-6 ta' Novembru 1959, biss dahlu fl-aqwa tagħom bejn il-21 t'Awwissu u l-21 ta' Settembru tal-1960. Għal dawn il-festi ġew mistiedna għall-funzjonijiet tal-knisja l-kapitli kollha ta' Malta, kif ukoll l-isqifijiet ta' Malta u Ghawdex.³⁶ Il-mużika fil-knisja



Xbieha ta' San Leonardu li kienet tintuża fil-'Badge Day'

kienet f'idejn Maestro Vincenzo Bugeja u hafna ghadhom jiftakru s-seher tal-kant tal-innu u l-antifona. Il-purcisjoni bl-istatwa ta' San Leonardu intemmet f'nofs il-lejl b'quddiesa mill-Kappillan Pawl Pace fuq it-taraġ tal-Lunzjata.³⁷ Fost l-inizjattivi ta' din is-sena kienet inkitbet u tqassmet ghal wegħdi l-*Hajja Glorjuza ta' San Leonardu Abbati*.

Min-naha tagħha l-Għaqda Muzikali San Leonardu kienet hejjiet festi kbar. F'dan iż-żmien il-każin kien ghaddej minn atmosfera ta' entusjażmu kbir u hidma kostanti; in-nisa hietu l-purtieri sabiex jakkumpanjaw il-linef, salott u xi ghamara li inxtraw għall-okkażjoni, filwaqt li l-irġiel ghamlu sena jremblu il-kartun sabiex jgħatu wirja ta' nar li baqgħet tissemma.³⁸ L-ikbar wirt ta' din il-festa jibqa l-Innu l-Kbir ta' Maestro George Martin, jew ahjar l-Innu *Tifhir lil San Leonardu*



Is-Surmast Martin u Ġolin Spiteri flimkien mal-Kor għall-Innu l-Kbir ta' San Leonardu


Abbati. F'seduta li saret it-Tlieta 7 ta' Lulju 1954, fi żmien meta kienu qegħdin jinkitbu hafna innijiet kbar, il-kumitat bit-tir tal-festi ċentinarji f'mohħu iddeċieda li jinkariga lis-Surmast Martin sabiex jikkomponi l-innu, u lil Dun Frans Camilleri biex jikteb il-kliem.³⁹ Sa dakinhar l-uniċi innijiet kienu *Lil San Leonardu Abbati* u dak popolari *Bħal Warda li Tgħaxxaq bil-Fwieħa* li nkiteb mis-Salezżjan Carmelo Galea u li tkanta l-ewwel darba fil-festa tal-1937.⁴⁰ Maestro Martin aċċetta il-kundizzjonijiet imposti mill-kumitat, fosthom



Mro George Martin, it-tenur Zammit Harisan u Angelo Spiteri li għalliem il-kor għal kant tal-Innu l-Kbir fil-Festa Ċentinarja tal-1960

li l-Innu jsir propjeta' tal-Kažin, u sa Awwissu irregalah lill-Għaqda *senza interessi* bil-patt li jiġi rrekordjat fuq ir-*rediffusion* u jindaqq għall-ewwel darba mill-Banda San Leonardo.⁴¹ Għall-okkażjoni tal-festa ċentinarji l-organista tal-knisja, Angelo Spiteri magħruf bħala Ġolin beda jlaqqa' kor tat-tfajliet id-dar tiegħu sabiex jitgħallmu jkantawh.⁴² Mal-kor hadu sehem il-baritanu Joe Bezzina u t-tenur Joe Zammit Harrison u wara l-Innu indaqqu siltiet bħal *La Traviata* ta' Giuseppe Verdi, *Tanhauzer* ta' Richard Wagner, *Marcia Trionfal Aida* ta' Verdi, l-Innu tal-Banda tal-istess Maestro Martin, l-Innu Malti u l-God Save the Queen.⁴³ F'dan il-programm kienu hadu sehem ukoll it-tenur Giuseppe Farrugia, is-soprana Hilda Mallia u il-Kor tal-Hamrun taħt id-direzzjoni ta' Dun Ġużep Cuchia. John Spiteri, dak iż-żmien segretarju, jgħid li kien San Leonardu li nebbah lis-surmast Martin sabiex ikkompona l-Innu l-Kbir.

Minbarra l-Banda San Leonardo, għal dawn il-festi ġew mistiedna l-Banda ta' Santa Marija ta' Hal Ghaxaq, La Stella tal-Gudja kif ukoll dik ta' Santa Katerina taż-Żurrieq.⁴⁴



In-Nar li nħadem fl-1960

Grazzi għall-Antropologu Soċjali Jeremy Boissevain, li f'dan iż-żmien kien qieghed janalizza il-hajja soċjali f'Hal Kirkop, nafu x'kienu l-ispejjes wara din il-festa. Dakinhar il-festa swiet £ 1, 465. £302 minnhom ingabru u ntefqu mill-kappillan għal-festi interni li tagħhom kien responsabbli. Il-£1,163 l-oħra ingabru bil-hidma tal-kumitat sabiex jagħmlu tajjeb għall-ispejjeż tal-festi esterni.⁴⁵ Ma setghax jonqos li festa importanti bħal din ma tiġix akkumpanjata minn programm xieraq ta' nar; fil-fatt dik is-sena kienet intefqet is-somma konsiderevoli ta' £712 f'materjal biex bih jinħadem in-nar. Boissevain jgħidilna ukoll li bl-eċċezzjoni tal-armar tad-dawl fit-toroq u l-knisja li kien isir minn kuntrattur, ix-xogħol kollhu marbut mal-festa kien isir minn diletanti Koppin.

Din il-festa tant baqgħet fil-memorji tal-Koppin li fl-1985, hamsa u għoxrin sena mill-festi ċentenarji u 1425 sena mill-mewt ta' San Leonardu, inhasset il-htieġa li tiġi iċċelebrata festa oħra importanti. Għal din l-okkażżjoni il-programm strumentali kien sar taħt il-patroċinju distint tal-President ta' Malta l-E.T. Agatha Barbara li għall-okkażżjoni kienet kixfet lapida kommemorattiva imbiekka mill-Monsinjur Carmelo Xuereb, li illum tinsab fis-sala t'isfel



Il-kumitat mal-E.T. Agatha Barbara, President ta' Malta fl-1985

tal-kazin. Kienu f'dawn il-festi li għet imżanzna bandiera tal-pittura oħra mill-isbah, li għada tintuża sa illum, iddisinjata minn J. Azzopardi. It-tluġh tal-bandiera kien akkumpanjat mill-Banda San Leonardo li għal din l-okkażżjoni kienet daqqgħet b'bandisti Koppin biss, fosthom il-President Leonard Muscat li għal din l-okkażżjoni kien tghallem il-plattini u l-katuba.⁴⁶ Dan kien iż-żmien meta taħt Maestro Gaetano Zammit il-banda kellha aktar minn 25 bandist


tal-post. Madanakollu, żgur li l-aktar memorji stampati f'moħħ il-partitarji huma dawk assoċjati mal-programm tan-nar, li skond il-fehma ta' bosta, dik is-sena kien xi haġa speċjali tant li għadu jissema sal-ġurnata ta' illum.

Festa li żgur għada relattivament friska fil-memorji tagħna hi dik ta' l-1999 meta l-Għaqda Mużikali San Leonardu fakkret għeluq il-mitt sena mit-twaqqif uffiċjali tal-Banda li seħħ fl-1899.⁴⁷ F'din is-sena il-festa kienet saret bejn is-16 sat-22 t'Awwissu u għal din l-okkażjoni għall-ewwel darba l-Għaqda Mużikali San Leonardu tellgħet akkademja mużikali t-Tlieta 17 t'Awwissu fil-Knisja parroċjali taħt il-patroċinju tad-Direttur għall-Kultura, is-Sur Ġoġo Mifsud. Kienet serata memorabli fejn il-banda taħt id-direzzjoni tas-Surmast attwali Ugo Buhagiar daqget siltiet mużikali sbieħ fosthom innijiet, intermezzo, adagio u serenati.⁴⁸ Il-programm vokali u strumentali tal-Ġimgha 20 t'Awwissu sar taħt il-patroċinju distint tal-E.T. Guido de Marco President ta' Malta. Wara l-programm li fih ġew esegwiti *overture*, *sinfonia*, *selections*, *themes* u innijiet, intlaħaq il-qofol tas-serata meta il-President ta' Malta kixef irhama k commemorattiva li tbierket mill-wisq Reverendu Monsinjur Batorlomeo Bezzina.


Nar

Bħall-istess natura sabiha tiegħu li jsahhar u jintemm f'nifs wiehed, in-nar trid tapprezzah meta jinħaraq, dak li jibqa' minnhu wara hu biss il-memorja ta' dawk li jkunu apprezzawh. Dan kollu jagħmila diffiċli li wiehed jibni storja dettaljata tal-kwalita' tan-nar li nafu li sa minn dejjem kien jagħmel parti mill-festa. Ghalkemm fadal akar studju x'isir, hafna minn dan li ġej hu frott il-memorja tal-anzjani tagħna, xi informazzjoni li instgħabet il-każin, u xi affarijiet li ġew ippublikati.

Nafu fiċ-ċert illi sa minn sekli ilu n-nar kien jakkumpanja iċ-ċelebrazzjonijiet tal-festa ta' San Leonardu. Niftakar ċar meta sena ilu kont qieghed nagħmel ir-riċerka tiegħi dwar il-kwadru titolari fl-arkivji tal-parroċċa, li fost l-ispejjeż fil-*Veneranda Lampade* għall-festi ta' San Leonardu fis-seklu tmintax, kien ikun hemm referenzi għal flejjes li inteffqu f'nar



Il-frontispizju l-ġdid u t-tluġ tal-bandiera l-ġdida fl-okkażjoni tal-festa anniversarja tal-1985.




Il-President ta' Malta, il-Prof. Guido de Marco jiltaqa' mal-Kumitat nhar il-Ġimgha 30 ta' Awwissu 1999.

u f'materjal sabiex jinhadmu l-murtali. Hawn qeghdin nitkellmu fuq aktar minn mitt sena minn meta twaqqfiet is-Sočjeta' taghna. Ghaldaqstant wiehed jinnota l-importanza li sa min żmien ilu kellu n-nar fil-festi taghna, xi haġa li għada kurrenti illum b'mod speċjali għalina fin-naha t'isfel ta' Malta. Mat-twaqqif tas-Sočjeta' fl-1858, in-nar waqa' taht ir-responsabilita' tad-dilettanti fi hdanha sabiex ta' kull sena letteralment hallew il-fjamma ta' devozzjoni lejn San Leonardu tmexxihom. Id-dilettanti anzjani jiftakru il-ġenerazzjonijiet



Grupp ta' tliet min-nies jaħdmu n-nar għall-festa ċentinarja ta' San Leonardu



Dun Ġużepp Theuma jbierek il-fabbrika tan-nar tar-Ramlija nhar il-Hadd 3 ta' Lulju 1966.




ta' qabilhom fil-perijodu bikri tas-seklu għoxrin kienu jmorru f'kamra tan-nar H'Attard jaħdmu l-bomba. Boissevain, li fl-1960 kien fostna janalizza il-hajja soċjali f'Hal Kirkop jifthilna tieqa fuq l-importanza tan-nar għal-festi ta' San Leonardu.⁴⁹ Xhieda ta' din l-importanza huma l-flus li ta' kull sena kienu jammontaw għal parti l-kbira mill-ispejjeż tal-festi esterni. Għall-festa tal-1960 insibu li kienu intefqu £712, jew 61.2% tal-ispejjeż mħallsa mill-Għaqda Mużikali, f'materjal biex bih jinhadem in-nar.⁵⁰

Qabel il-ftuh ta' kamra tan-nar adegwata, in-nar, inkluż il-manifattura tal-porvli kien isir b'mod illegali mill-partitarji fi kmarar fl-għelieqi u f'barrieri abbandunati.⁵¹ Sfortunatament din kienet xi haġa komuni hafna għal festi kollha sakemm lejn nofs is-seklu għoxrin bdew jinbnew l-ewwel fabbriki tan-nar kif imiss. Kien f'dan iż-żmien li il-kumitat kien qieghed iħoss il-bżonn li jibni fabbrika tan-nar. Fil-bidu tal-1966 intalbu l-permessi sabiex jinbena post tan-nar fil-limiti tar-Ramlija (illum Sqaq ta' L-isqof) u biċċa art li Kolina Mizzi ċediet id-dritt li kellha fuq b'ċens lil Għaqda taghna. Ix-xogħol ma deherx li dam għaddej, u kif jixhdu xi ritratti li ġew f'idejna, bid-determinazzjoni tas-Segretarju Carmelo Polidano, bl-ghajjnuna tal-veteran Pawlu Cassar, Manuel Curmi u ohrajn il-fabbrika malajr tlestiet sabiex il-Hadd 3

ta' Lulju 1966 sar il-ftuh ufficjali tal-fabbrika tan-nar b' Leonard Spiteri (Pudinu), l-ewwel *licensee* responsabli mill-fabbrika, jaqta' iż-żigarella tal-post imbierek minn Dun Ġużep Theuma, Kappillan ta' Hal Kirkop. Hawn ta' min jagħmel referenza fuq dan Spiteri, dilettant habrieki hafna li wara l-Gwerra trawwem ma' żewġ tewmin Qriema, biex baqa' jahdem in-nar sa xjuhitu. Tahtu trawmu bosta bħal Leonard Muscat, li għadu jahdem sa illum, u dilettanti ohra li sa ġenerazzjoni ilu kienu għadhom jahdmu n-nar.

Iżda l-progress ta' nofs is-snin sebghin wassal sabiex dan il-post tan-nar jiġi żgumbrat wara li inżamm il-permess minhabba l-bini residenzjali li nbena fil-viċinanzi. Minkejja kollox id-dilettanti bħal Leonard Spiteri, Remigio Sacco, Pawlu Farrugia u Leonard Muscat bl-ghajjnuna ta' oħrajn, qatt ma' harsu lura biex fis-snin tmenin saħħew mhux bi ftit ir-reputazzjoni tal-kamra tan-nar tagħna.⁵² Mfittex ferm kien il-beraq pront ta' Pawlu Farrugia (il-Lisku) u il-kulur ta' Leonard Muscat. Dan kien żmien meta l-fabbrika tan-nar kienet mogħnija b'hafna dilettanti li jahdmu bla waqfien. Hafna għadhom jiftakru l-wirja spettakolari li din il-kamra kellha fl-1985 fl-okkażjoni speċjali ta' għeluq il-25 sena mill-festi ċentnarji tal-1960.⁵³ Fl-1986, fuq insistenza ta' Remigio Sacco li mill-1983 kien il-*licensee* tal-fabbrika tan-nar u Leonard Muscat, il-President li dam f'din il-kariga għal 28 sena mill-1974 sa l-2002, instabet art magħrufa bħala ta' Ċirkes li kienet addatata sabiex tiġi żviluppata kamra tan-nar ġdida. Hekk sar, u f'qasir żmien bl-ghajjnuna ta' bosta partitarji qalbiena, inbniet fabbrika tan-nar ġdida bejn Has-Saptan u Wied Qoton fil-limiti tal-Gudja.

Is-snin disghin jibqgħu fuq kollox mfakkra għat-traġedja tal-1992 li hattet il-hajja tal-mibki Frans Attard u li dwara ser nitkellmu 'il quddiem. Ftit wara dan l-incident ir-responsabilita' tal-fabbrika tan-nar għaddiet f'idejn Mario Camilleri, li sal-ġurnata ta' illum




Leonard Spireti waqt xogħlu fl-1967



Dilettanti tan-nar fl-1986




Xogħol fuq il-fabbrika tan-nar il-ġdida



Nar tal-art f'Misraħ San Leonardu

flimkien ma'shabu għadu jibni u jtejjeb ir-reputazzjoni sabiha li mas-snin kisbu id-dilettanti taghna. Apparti l-wirjiet sbieħ fil-festi ta' min jgħid li s-snin disghin raw mewġa kbira ta' xogħlijiet fi hdan il-fabbrika tan-nar sabieħ dejjem jiġi żgurat ambjent sabieħ, modern u fuq kollox sigur.

Xieraq ukoll li nagħmlu referenza għan-nar tal-art li sfortunatament ftit li xejn nafu dwaru. Jingħad li lejn nofs is-seklu in-nar tal-art kien ġeneralment jiġi minn Ghawdex. Kien jingħab fuq xi Luzzu dik il-ġimgha tal-festa u kien jintrefa' ċ-ċimiterju fil-kamra tal-mejtin biex lejlet il-festa kien jintrama' mill-persuna Ghawdxija li tkun hadmet in-nar u tkun niżlet apposta biex tarmah. In-nar f'dan iż-żmien kien jikkonsisti f'irdieden tal-qasab li ġeneralment kienu jinħaqru bil-gassijiet u l-funtani. Kien xi żmien wara li n-nar tal-art kien jinħadem mill-istess partitarji b'mod mekkanizzat għal dak iż-żmien.⁵⁴ Lejn l-aħħar tas-snin sittin u fis-snin sebgħin, kien il-mibki Salvu Sacco li kien rawwem bosta żgħażaġh fil-manifattura tan-nar tal-art, fejn aktar ma għadda ż-żmien aktar beda jinħadem xogħol kbir mekkanizzat. Sa l-aħħar tas-snin tmenin in-nar tal-art kien jintrama f'Misraħ San Leonardu, u f'xi okkażjonijiet jingħad li kien isir nar bi kwantita' kbira tant li kien jibda minn hdejn il-Knisja, fi Triq il-Kbira u jibqa' nieżel sal-fetha ta'triq San Nikola. Kien biss fis-snin relattivament reċenti li n-nar kollu kiber fid-daqs u għalhekk kellu



Dilettanti tan-nar tal-art fl-1986

jintrama fi Pjazza Żernieq. Mas-snin l-affarijiet tjiebu hafna, speċjalment fis-snin disghin bil-hidma ta' Raymond Camilleri mejghun minn bosta li ghadom involuti sa illum. Il-biċċiet kibru u beda jidhol xoghol mekkanizzat u ktajjen li jinvolvi hafna hsieb. L-emfasi prinċipali saret il-kwalita' fil-kultur tal-gas u fil-funtani ta' sitt purzieri li baqghu jinhadmu bl-idejn sal-ġurnata ta' illum, biex b'hekk inbniet reputazzjoni tajba hafna fost id-dilettanti lokali.

Paġna Kerha

Jekk l-150 sena ta' storja tal-Ghaqda Mużikali San Leonardu ghandna diversi paġni tad-deheb, żgur li l-Hadd 31 ta' Mejju ser tibqa' ghal dejjem il-paġna is-sewda tas-soċjetà. Kien dakinhar li b'disgrazzja kbira tilef hajtu waqt xoghol ta' nar b'risq il-festa, il-wisq mahbub u tant mibki huna Frans Attard, missier ta' żewġt itfal u devot habrieki ta' San Leonardu. Sabiex jirrakonta l-ġrajja mistkerha ser inhalli, dak li fl-opinjoni tiegħi hu l-aqwa artiklu li deher fil-ġurnali tal-ghada.

MISSIER IMUT FI SPLUŻJONI TA' KAMRA TAN-NAR⁵⁵

“HAS SAPTAN, Il-Hadd. – Frans Attard, ta' 33 sena, minn Hal Kirkop, missier ta' żewġt ibniet ta' sentejn u hames snin, tilef hajtu traġikament meta sehhet splużjoni f'kamra żghira, li taghmel parti mill-fabbrika tan-nar tal-Każin tal-Banda San Anard, li fiha kien qiegħed jaghmel tahlita bi preparazzjoni ghal-logħob tan-nar.

Sa ftit tal-hin qabel is-sitta ta' filghaxija, Attard kien għadu l-Każin 'San Anard' flimkien ma' bintu, jitkellem u jiċċajta bhas-soltu ma' shabu. Minn hemm x'aktarx li ha lil bintu d-dar waqt li huwa mar jagħti titwila fil-fabbrika tan-nar li l-Każin għandu fl-inhawi ta' Has Saptan fuq ir-rih ta' Birżebbuġa.

Hemmhekk kien hemm xi hbieb tiegħu jahdmu fuq xi xoghol tan-nar. Huwa mifhum li Attard biddel ma' Remig Sacco, is-Segretarju tal-Ghaqda Mużikali 'San Anard'. Huwa qagħad jahdem f'kamra żghira, fejn soltu ssir dik magħrufa bhala 'it-tahlita' għal xi xoghol tan-nar, li tinsab l-ewwel wahda fuq in-naha tal-lemin hekk kif wiehed ikun diehel għall-fabbrika.

Għall-habta tas-sebgha ta' filghaxija, dawk li kien għad fadal jahdmu xi nar fl-istess fabbrika, infurmaw lil Frans Attard li huma kienu sejrjn lejn ir-rahall. Jingħad li Attard qal lil shabu biex imorru għax huwa kien ha jibqa jahdem hemm peress li kien fadallu jaghmel l-ahħar tahlita.

Nofs siegħa wara mill-irhula tal-vicein instemgħet splużjoni li ġibdet fuq il-post folla kbira ta' nies. Bl-isplużjoni, il-kamra tal-ġebel li kellha is-saqaf magħmul mill-asbestos iġġarrfet għal kollox, b'hafna miċ-ċnagen tagħha jtiru fid-diversi għelieqi li hemm idawru l-fabbrika tan-nar. Il-ġisem imtertaq ta' Attard ġie mtajjar għal distanza u spiċċa f'nofs għalqa. Il-karozza Datsun Cherry tal-istess Attard u kamra vicein li taghmel parti mill-kumpless tal-fabbrika tan-nar ġarrbu xi hssarat.

Fost dawk li waslu minn tal-ewwel fuq il-post kien hemm Dun Pawl Camilleri, Kappillan tal-Paroċċa 'San Gejtanu' tal-Hamrun, li waqaf bil-karozza u mar jagħti l-ewwel għajnuma. Billi nstab li Attard kien mejjet, Dun Pawl ma kellux haga ohra x'jaghmel hlief li jamministra l-ahħar sagramenti.

Apparti l-uffiċjali u l-membri tal-Kumitat u tal-Każin tal-Banda 'San Anard', u numru kbir ta' nies mir-rahall ta' Hal Kirkop, fuq il-post waslu wkoll it-tobba Micheal Cordina u Victor Camilleri li ġew imsejjha mill-Poliklinika ta' Raħal Ġdid.

Hekk kif insteghmet l-isplużjoni ttajjar mill-ewwel elikopter tal-Forzi Armati ta' Malta. Fi ftit mumentu fuq il-post waslu għadd ta' fire-engines u vetturi tal-Pulizija, fosthom dawk tar-Rescue Unit u Rapid Intervention tal-Assignment Group SAG. Minkejja li ġew imsejja żewġ ambulanzi, dawn reġghu lura lejn l-isptar meta ġie assigurat li ma kienx hemm nies midruba li kellhom bżonn il-kura.


Waqt li kienet għaddejja l-hidma mill-Pulizija, wasal ukoll fuq il-post il-Ministru tal-Intern u Żvilupp Soċjali, l-Avukat Louis Galea. Mitlub jikkumenta dwar l-incident, il-Ministru Galea qal li din bhal grajjiet ohra simili "kienet wahda ta' swied il-qalb u hela ta' hajja". "Din hija okkażjoni ta' dwejjaq għal kulhadd", ikkumenta l-Kummissarju tal-Pulizija, is-Sur Alfred Calleja, li kien fuq il-post tat-traġedja jmessxi l-hidma intensiva tal-Pulizija.

Aktar tard il-Magistrat tal-Għassa, Dr. Gino Camilleri, għamel aċċess fuq il-post. Huwa kien mghejjun minn diversi esperti mahtura mill-Qorti.

Il-hemda li waqgħet fl-inhawi ta' fejn sehhet l-isplużjoni minn hin għall-iehor bdiet tinkiser mil-biki u l-ilfiq ta' hafna mill-membri tal-Każin tal-Banda 'San Anard' li kienu jafu mill-qrib sew lil Frans Attard, li kien jaħdem bhala Suldat fi hdan il-Forzi Armati ta' Malta. Huwa illum nzerta ma kienx xogħol. L-aħħar xogħol li għamel kien fil-gżira ta' Ghawdex matul iż-żjara li għamel hemm ir-Reġina Elizabetta II.

Frans Attard, missier ta' Stacy ta' hames snin u Luana ta' sentejn, ġie deskritt minn kull min kien jafu bhala raġel fuq l-irġiel, eżemplari, kwiet u ċajtjer. Membri tal-Każin 'San Anard' qalu li dan l-aħħar, Attard kien għamel żmien ma jersaqx lejn il-fabbrika tan-nar. Izda dan l-aħħar donnu li kien biddel fehmtu u reġa beda jmur jaħdem xi xogħol tan-nar għax għalih il-Festa ta' San Anard kienet tisser hafna.

Fuq ir-rahall ċkejken ta' Hal Kirkop, illejla waqa bhal velu ta' niket. Matul it-toroq dojq u mserpa tar-rahall ir-residenti ngabru fi gruppi, kollha jitkellmu dwar it-traġedja li kienet laqtet lil wiehed mit-tfal tar-rahall. Waqaf ix-xogħol fuq it-tiżjin



L-aħħar tislma lil Frans Attard nhar it-2 ta' Lulju 1992



Il-korteo funebri akkumpanjat mill-Banda San Leonardu u mill-Armata ta' Malta

li kien qiegħed isir bi preparazzjoni għall-festa ta' San Ġużepp, li suppost għandha tiġi iċċelebrata nhar il-Hadd li ġej.

Il-bieb prinċipali tal-Każin tal-Banda 'San Anard' ġie imbexxaq u l-kmamar tiegħu kollha ġew mitfija u mbattla mill-membri u l-attivisti tal-Każin. Minflok, dawn ingabru quddiem l-istess Każin, b'kulhadd jirakkonta xi grajja li fiha kien imdahhal sehibhom Frans Attard. Hawnhekk ukoll sehew xeni ta' niket b'hafna minn dawk prezenti jibku fil-miftuh it-telfa ta' habib sinċier."

Il-funeral li sehħ it-Tlieta 2 ta' Ġunju fis 2.30 ta' wara nofsinhar kien wieħed memorabli hekk kif Hal Kirkop kollhu niżel jagħti l-ahħar tislma lil Frans. Wara il-quddiesa *presente cadavere* li għaliha attendew il-Prim Ministru Fenech Adami, mart l-President ta' Malta is-Sinjura Tabone, l-*Ispeaker* Lawrence Gonzi u diversi deputati, it-tebut merfugh minn sitt membri tal-Forzi Armati hareġ mill-Knisja fost iċ-ċapċip tal-folla. Dan imbgħad ingarr f'korteo li fih immarċjaw numru kbir ta' suldati għad-daqq tal-marċi funebri li ndaqu mill-Banda San Leonardo.

L-Għaqda Mużikali San Leonardu ma tista' qatt tinsa' is-sagrifiċċju ta' Frans Attard li halla haġtu jwettaq dak li għalih għadna nahdmu sa illum. Ismu ser jibqa' mfakkar għal dejjem u kien għalhekk li matul dawn is-snien apparti l-mafkar fil-każin u fil-fabbrika tan-nar, ġew imsemmija għalih mahżen fl-istess post tan-nar, kif ukoll il-kumpless ta' mhażen li qed jinbnew fir-Ramlija.

Armar

Ma setghax jonqos li wara li rajna l-istorja ta' hafna aspetti tal-festa li għadom magħna sa illum, ma nitkellmux ftit fuq l-armar li sa minn żmien ilu kien parti integrali tal-festa. Għadna nifhmu illi qabel ma dahlet il-pika ta' bejn iż-żewġ partiti l-armar kien primarjament jikkonċerna dak tal-knisja. Kien lejn l-ahħar snin tas-seklu dsatax li l-affarijiet hadu ir-ritmu ta' illum. Kif ser naraw, b'xorti tajba minn din l-epoka għad fadlilna hafna mill-opri tal-armar l-aktar importanti, u dak li ġie mibdul minhabba xi hserat dejjem zamm id-disinn tal-antik. Għaldaqstant filwaqt li dan jippermettilna li nibnu storja tal-iżviluppi f'dan il-qasam, wieħed għadu jista' japprezza b'għajnejh stess il-wirt sabih li hallewlna missirijietna.

L-ewwel armar li nafu bih kienu saru kolonni u pedestalli tal-injam għall-statwi. Hu mifhum li hafna mix-xogħol tal-injam f'dan il-perijodu kien isir minn missier Giovanni Battista Cutajar li kien mastrudaxxa, assistit minn ibnu.⁵⁶ Aktar 'il quddiem ix-




L-istatwi ta' Karlu Darmanin, ir-Re Clovis u San Remigju, fuq iż-zuntier tal-Knisja fil-festa tal-1954

xoghol waqa' taht id-direzzjoni ta' Giovanni Battista mghejjun minn xi membri fi hdan l-Ghaqda Mużikali. Ma dawn saru erba' statwi tal-kartapesta, ikoll ghand statwarji maghrufa u ilkoll ghadhom jidgawdew sa illum. L-ewwel kummissjoni ta' tlett statwi inghatat lill-iskultur bravu u msemmi u Karlu Darmanin (1825-1909). Dawn kienu jikkonsistu fi statwi ta' San Remiġju u r-Re Clodoveo, it-tnejn ghadom fi stat tajjeb hafna, li sa minn dejjem kienu jintramaw fuq iz-zuntier, u l-istatwa tal-Papa li illum tintrama f' nofs Misrah San Leonardu. Waqt intervent ta' restawr li sar fuq l-istatwa ta' San Remiġju fl-1998, instgħab li fost il-karti li minnhom tkun maghmula statwa tal-kartapesta, kien hemm folja ta' pitazz iddatata 22 ta' Mejju 1885 – indikazzjoni importanti li tghina nifhmu iż-żmien li fihom saru dawn it-tlett statwi.⁵⁷ Fis-snin ta' wara saru l-istatwi ta' San Leonardu rebbiegh fuq l-eresija, x'aktarx xoghol l-aljiev ta' Darmanin, Vincenzo Cremona (1851-1912) u Santa Clotilde minn idejn l-istatwraju prolificu Ghawdx i Wistin Camilleri li kienet swiet sitt liri biss.⁵⁸ Santa Clotilde għada tintrama f' *Main Street* filwaqt li l-istatwa ta' San Leonardu hi għal qalb hafna tal-partitarji u tintrama fuq il-pedestal il-kbir f' Misrah Kirkop.

Žgur li sa minn meta sar, il-pedestall il-kbir kienet u għada l-aktar biċċa armar li tagħmel unur lill- Ghaqda Mużikali San Leonardu.

Huwa fatt ċert li din il-biċċa xoghol għandha madwar mitt sena, xhieda ta' dan huma l-istqarrijiet tax-xjuħ Koppin li jiftakru ix-xjuħ tagħhom jghidu li jafuh jintrama minn dejjem. Tradizzjonalment hu mahsub li dan il-pedestall inhadem fil-Kottonera li dak iż-żmien kienet zona li tilqa' fiha mastrudaxxi kapaċi u nies tas-sengħa tal-ghola livell. Diversi dillettanti jostnu li d-disinn ta' dan il-pedestal setgħa sar mill-bravu Abram Gatt (1863-1944) li kien jghix Bormla. Flimkien ma' Emmanuele Buhagiar (1876-1962),⁵⁹ Abram Gatt iddomina x-xena fid-disinn ta' affarijiet liturġiċi u opri ta' armar għal festi lokali bejn is-sekli dsatax u ghoxrin. Fl-1951 dan il-pedestall kien tkisser f'incident tat-traffiku u reġa' ġie irranġat fl-1961 bl-insistenza ta' Vitor



L-istatwa ta' San Leonardu rebbiegh fuq l-eresija fi żmien meta l-pedestall il-kbir kien imkisser. (1954)


Chircop u Ġanni Spiteri u xoghol Karmenu Agius u Ninu Busuttli li kellu jerga' jibnih mill-ġdid b' hafna paċenzja għaliex tant kien mkisser li kien ingabar ġo xkejjer.⁶⁰ Hekk kif tlesta dan ġie miżbugħ, irhamat u indurat mill-ġdid taht id-direzzjoni ta' Leonard Agius.

Ta' min jinnota li sa minn dan il-perijodu, bejn is-seklu dsatax u ghoxrin, missirijietna ma kienux ifittxu għall-ispejjes u kienu jmorru għand l-aqwa esponenti ta' dak iż-żmien, artisti li hallew impatt fuq l-istorja artistika ta' Malta. Bl-eċċezzjoni ta' Vincenzo Cremona, l-artisti kollha li semmejna s'issa għandhom konnessjoni intima ma' l-opri tal-knisja, sinjal iehor, jekk qatt kien hemm bżonn li minkejja iċ-ċokon ta' rahal b'rizorsi limitati, il-Koppin kienu dejjem jagħmlu li jikkommisjonaw l-aħjar esponenti. Dan l-ispiritu jinħass ukoll meta wiehed iħares lejn żewġ bandalori irakmati antiki li għadna l-każin. Wahda maghmula minn satin aħmar u b' rakmu tad-deheb, kif diġa semmejna, hi iddatata għall-1928 u kienet

inġabret bit-thabrik ta' Pawlu Ellul (ta' Marinton) fl-1920 u l-ohra tal-bellus ahmar irrakmata bid-deheb li saret fl-1949.⁶¹ Din tal-ahhar saret fuq disinn ta' Giuseppe Galea (1911-1933) u nhadmet ghand is-sorijiet ta' Ġesu' Nażżarenu ż-Żejtun, filwaqt li il-lastu u l-labarda bl-iljun inhadmu ghand id-ditta Robinich ta' Ghajn Dwieli.⁶²

Apparti il-kolonna, pedestalli u statwi li ssemmej, fil-bidu tas-seklu għoxrin kienu saru sett trofej u kolonna b'gastri tal-landa li f'nofshom kien ikun hemm pilandri jinxteghlu bl-aċetilena. Dawn il-gastri fl-ahhar gwerra nkisru u saru mill-ġdid minn Serafin Farrugia, membru tal-istess soċjetà, mghejjun minn Leonard Muscat, Salvu Sacco u Leonard Galea

fil-pilandri li kienu reġghu saru wkoll, din id-darba jinxteghlu bl-elettriku, iż-żebgħa kienet f'idejn Leonard Agius.⁶³ Dan l-armor kien għadu magħna sa ftit snin ilu sakemm kif se naraw 'il quddiem sar hafna xogħol fuqhom fid-disgħinijiet. Lejn nofs is-seklu, jakkumpanja dan l-armor kien hemm id-drapp, b'mewġa ta' pavaljuni u bandalori li illum spiċċaw. Fuq inizjattiva ta' Salvu Sacco u Gregory Sacco, il-kumitat tas-sena



Tlieta minn sett ta' bandalori li saru ġodda fl-1955

1979 kien ha hsieb il-bidu ta' pjanċier tal-banda fuq disinn tal-artist Żejtuni Toussaint Busuttill (1912-1994). F'dawn is-snin ukoll tnehdid l-inizjattiva li d-dawl tal-festa jibda jiġi armat mill-partitarji tagħna, b'hekk f'qasir żmien fuq bil-hidma ta' Rosario Agius mghejjun minn bosta, it-toroq Koppin ġew imdawla għall-okkażjoni.

Is-snin disgħin raw mewġa kbira ta' entużjasmu li rat hidma kbira minn naħa ta' Remigio Muscat assistit minn Frans Galea u Christopher Farrugia li għamlu minn kollox sabiex jirrangaw il-wirt ta' armor antik u jkomplu jżiedu miegħu b'armor magħmul mill-fibre sabiex ikun jiflah il-maltemp ta' Settembru. Ta' min jgħid li mill-1995 sa llum rajna sensiela shiha ta' proġetti ambizzjużi. Fl-1995 sar restawr fuq il-pedestal il-kbir. Inbidel l-injam u l-iskultura li kienet tmermret ovyjament, b'rispett totali lejn dak li kien hemm qabel, u reġa' ġie ndurat u rhamat mill-ġdid minn Carmelo Psaila ta' Hal Luqa. Fl-1998 sar hafna restawr, fosthom fuq l-istatwa ta' San Remig minhabba l-hsara li



Triq il-Kbira mzejna għall-festa ċentinarja

kkawża l-maltemp u sa l-1999 inbidlu l-kolonna tal-gastri u saru tlettax il-kolonna għal Misrah Kirkop u Triq il-Parroċċa, dawn kollha saru fuq l-istess disinni tal-armor antik li semmejna aktar qabel. Fl-2001 saret estensjoni ta' sular fil-maħżen tal-armor biswit il-kazin bhala parti minn proġett ambizzjuż li kien beda fis-sena 2000, dak li jsir armor estensiv għal

Misrah San Leonardu. Il-proġett invova disa' pedestalli iddisinjati minn Carmelo Psaila, sitta minnhom ghal sett ta' sitt angli ta' Renzo Gauci minn Hal Tarxien. It-tlett pedestalli l-oħra intużaw għall-istatwi ta' Karlu Darmanin. Il-proġett tlesta fl-2002 sabiex sena wara dan l-armor għe akkumpanjat minn sett ta' erbgha trofej, disinn, induratura u rhamar ta' Carmelo Psaila. Fis-snin ta' wara fost xogħol iehor ta' min isemmi il-faċċata tal-Każin li għet mogħnija b'drapp artistiku u dekorazzjoni fl-injam madwar l-aperturi u l-gallerija disinn u pittura ta' David Borg minn Haż Żabbar. Dan kien proġett li beda fl-2005 grazzi għal kollaborazzjoni tas-Sezzjoni Żgħażaġh Ulied il-Patrun San Leonardu.

Ilum

Ilum l-Għaqda Mużikali San Leonardu għada thaddan l-iskop li għalih għet imwaqqfa 150 sena ilu, dak li tahdem f'id mal-knisja sabiex tkompli tkattar id-devozzjoni lejn il-qaddis patrun tagħna. Sabiex nikkumplimentaw il-festi tal-knisja, l-Għaqda tagħna għada tiehu hsieb il-festi esterni kollha, minn banda, għall-armor, nar u radju tal-komunita', Radju Leonardo li fuq frekwenza ta' 105.2FM beda jxandar fil-jiem tal-festa fl-2005. Fid-dawl ta' din il-hidma kollha, l-Għaqda bis-sezzjonijiet kollha, fosthom id-delegati tal-Banda, is-sezzjoni nisa, is-sezzjoni Żgħażaġh Ulied il-Patrun u d-dilettanti tan-nar u l-armor, turi entusjazmu kbir u dedikazzjoni fl-impenn kostanti tul is-sena kollha. Huwa propju dan is-sens ta' saġrificju li jqanqal l-entusjazmu meħtieġ biex iżomm il-każin haj matul is-sena kollha, għaliex tabilhaqq ix-xogħol fi hdan Għaqda Mużikali bħal tagħna b'livell ta' festa ta' dawn l-aħħar snin sar jitlob impenn mhux biss fix-xhur tas-Sajf iżda matul is-sena kollha.

L-Għaqda Mużikali San Leonardu baqgħet tibni fuq il-valuri u il-progress tal-kumitati u partitarji preċedenti biex f'dawn l-aħħar snin għamlet diversi kisbiet importanti. Fis-27 ta' Novembru 2007, il-Banda San Leonardo kitbet paġna tad-deheb fl-istorja tagħha meta fuq stedina tal-Għaqda Każini tal-Baned, fl-okkażjoni tal-festa ta' Santa Ċeċilja patruna tal-mużiċisti, esegwixxiet program strumentali ġewwa t-Teatru Manoel. Din kienet okkażjoni unika li biha ftahna dawn il-festi anniversarji biex il-Banda tagħna kompliet iżżid mal-prestigju tagħha din id-darba fuq livell nazzjonali.

Id-dilettanti tal-armor għarf u jqumu għall-okkażjoni u dahlu għal żewġ proġetti kbar. Din is-sena ser naraw it-tisbieh ta' Misrah Kirkop b'sett ta' seba' kolonni bil-gastri u pilandri majestużi li ser jiġu akkumpanjati minn erba' trofej b'busti tal-bravu skultur Christopher Ebejer mill-Qrendi u bandalori ta' David Borg. L-armor kollhu sar mid-dilettanti tal-post fuq disinn ta' Carmelo Psaila. Ma dawn wiehed ma jistax jinsa' l-bini ta' kumpless ta' tlett imħażen msemmi għal Frans Attard, minflok il-fabbrika tan-nar l-antika tar-Ramlja, li issa wasal fil-fażijiet finali tiegħu. Dan jikkumplimenta max-xogħol kontinwu ta' manutenzjoni ġewwa il-każin, fejn sa sena ilu sar xogħol estensiv ta' tisbieh fis-sala ta' fuq u fil-kappella.

Id-dilettanti tal-fabbrika tan-nar immexxija mid-dedikazzjoni ta' Mario Camilleri mghejjun mill-esperjenza ta' Leonard Muscat kompliet ittejjeb ir-reputazzjoni tagħha fost id-dilettanti lokali mhux biss għal murtali tal-kultur iżda fuq kollox għal beraq pront li għalih spikkat f'dawn l-aħħar snin. Ta' min isemmi x-xogħol kontinwu ta' tindif u *maintenance*, li sar f'dawn l-aħħar snin f'kollaborazzjoni mas-Civil Protection sabiex inkunu żguri li jiġu garantiti kull misura ta' sigurtà'. Għal snin shah il-kamra tan-nar kienet fuq quddiem mhux biss għal wirjiet pirotekniċi tagħha iżda wkoll għan-nar sikronizzat mal-mużika, kif ukoll għan-nar tal-art li minkejja kollox baqa' jinħadem bl-idejn sabiex tiġi garantita l-emfasi fuq

il-kwalità. Xhieda ta' dan kollu hu l-bejgh ta' nar tal-ajru u tal-art li ta' kull sena jkollna sabiex jakkumpanjaw il-festi ta' madwar Malta u Ghawdex.

L-ahhar referenza tieghi tmur lejn iż-żghażaġh, l-irġiel u n-nisa ta' għada li permezz tagħhom nistghu nħossu l-polz tad-direzzjoni li ser tiehu l-Għaqda Mużikali San Leonardu. L-element żaġħżuġh kemm fil-kumitat ċentrali, fost id-dilettanti tan-nar u l-armor u wisq aktar fi hdan is-Sezzjoni Żghażaġh Uljed il-Patron San Leonardu huwa b'sahhtu u ser jibqa' s-sinsla tagħna. L-enerġija u l-imhabba li jitfghu huma fil-hidma tagħhom b'risq is-Socjeta' hija xhieda hajja li dak li għalih hadmu missirijietna matul dawn il-150 sena ser ikompli jittkattar fis-snin li ġejjin.

Bibliografija

Noti personali ta' Carmelo Agius

La Gazzetta di Malta, 3 ta' Novembru, 1896

La Gazzetta di Malta, 21 ta' Novembru, 1896

L-Orizzont – 1 ta' Ġunju, 1992

L-Orizzont – 2 ta' Ġunju, 1992

L-Orizzont – 3 ta' Ġunju, 1992

In-Nazzjon Tagħna – 1 ta' Ġunju, 1992

In-Nazzjon Tagħna – 3 ta' Ġunju, 1992

Guida Generale di Malta e Gozo per l'Anno 1899, Librerie Editrice Scolastica di Giovanni Muscat, 1899

Guida Generale di Malta e Gozo per l'Anno 1903, Librerie Editrice Scolastica di Giovanni Muscat, 1903

Programmi tal-Festa 1987-2007, Għaqda Mużikali San Leonardu, Hal Kirkop

'Tagħrif Dwar il-Pedestal', Programm Festa 1996, Għaqda Mużikali San Leonardu, 1996

'Tkellimna ma' Leonard Muscat', intervista fuq *Miż-Żgħażaġh għaż-Żgħażaġh Iljuni*, Harga Nu. 2, Marzu / April 2004, Sezzjoni Żghażaġh Uljed il-Patron San Leonardu, 2004

'is-6 ta' Novembru... dari u illum -intervista ma Leonard Agius', *Miż-Żgħażaġh għaż-Żgħażaġh Iljuni*, Harga Nu. 7, Ottubru, Novembru, Dicembru, Sezzjoni Żghażaġh Uljed il-Patron San Leonardu, 2006

Agius Leonard, 'Il-Festa ta' San Leonardu u l-Użanzi', *Programm tal-Festa 1996*, Għaqda Mużikali San Leonardu 1996

Agius Leonard, 'Għaqda Mużikali San Leonardu', in, Schiavone Michael (Ed.), *L-Istorja tal-Każini tal-Baned f' Malta u Ghawdex*, Pubblikazzjonijiet Indipendenza, 1997/98

Agius Leonard u Carbone Joseph, 'Profili dwar is-Surmastrijiet tal-Banda li dderigew lill-Banda San Leonardu', Programm tal-Festa 1999, Għaqda Mużikali San Leonardu, 1999

Agius Leonard, 'Waslet il-Festa', Programm tal-Festa 2003, Għaqda Mużikali San Leonardu, 2003

Agius Leonard, 'Tagħrif dwar il-Festa tal-Missier Tagħna l-Koppin San Leonardu', Programm tal-Festa 2006, Għaqda Mużikali San Leonardu, 2006

Azzopardi Pawlu, 'Hal Kirkop fl-Eqqel tal-Bitz -1942', *Lehen is-Socjeta' Mużikali San Ġużepp - Festa 2008*, Socjeta' Mużikali San Ġużepp, 2008

Boissevain Jeremy, *Saints and Fireworks – Religion and Politics in Rural Malta*, Progress Press Co. Ltd., 1993

- Boissevain Jeremy, *Hal Kirkop – A village in Malta*, Midsea Books Ltd, 2006 (1st Ed. 1969)
- Camilleri Mary Jane, *Soċjetajiet Filarmoniċi Maltin u Għawdxin*, tezi mhux ippublikata, Università ta' Malta, 1990
- Carbone Joseph, 'Taghrif dwar il-Hajja ta' Giovanni Battista Cutajar – l-awtur tal-ktieb fuq il-hajja ta' San Leonardu Abbati, Patrun ta' Hal Kirkop, miktub sebghin sena ilu', *Programm tal-Festa 1999*, Għaqda Mużikali San Leonardu, 1999 ġih
- Carbone Joseph, 'Il- bandalora – 50 sena minn meta saret', *Programm tal-Festa 1999*, Għaqda Mużikali San Leonardu, 1999 ġih
- Carbone Joseph, 'Tifhir lil San Leonardu Abbati – 50 Sena Minn Meta Nkiteb', *Programm tal-Festa 2004*, Għaqda Mużikali San Leonardu 2004
- Cassar John M., *Il-Fratellanza ta' San Ġużepp ta' Hal Kirkop - l-istorja ta' mitt sena 1878-1978*, Soċjeta' Mużikali San Guzepp Hal Kirkop, 1978
- De Lucca Denis, 'Faċċati Antiki ta' Bini f'Hal Kirkop, in, Horatio C.R. Vella (ed.), *Hal Kirkop u l-inħawi ta' madwaru*, Vol. 2, Kunsill Lokali Kirkop, 2008
- Farrugia Christopher, 'L-Armar', *Programm tal-Festa 1998*, Għaqda Mużikali San Leonardu, 1998
- Farrugia Christopher, ' Il-Banda San Leonardu – Ghelug il-mitt sena mit-twaqqif tagħha', *Programm tal-Festa 2000*
- Galea Michelle u Balzan Francesca, *Palazzo Falson Historic House Museum*, Fondazzjoni Patrimonju Malti, 2007
- Mifsud Bonnici Robert, *Grajja ta' Baned f' Malta u Għawdex*, Muscat, 1956-57
- ¹ Hajr lill-President Onorarju Leonard Agius u lis-Sur Joseph Carbone tal-ghajnuna u l-koperazzjoni tagħhom f'dan l-artiklu. F'isem l-Għaqda Mużikali San Leonardu niringrazzjahom ukoll għall-ghajn dejjem attenta li kellhom lejn l-istorja ta' Hal Kirkop u l-każin.
- ² Noti personali ta' Carmelo Agius
- ³ Dwar Maestro Ignazio Catania ara: L. Agius u J. Carbone, 1999, p.39
- ⁴ La Gazzetta di Malta, 3 ta' Novembru, 1896, p.2
- ⁵ La Gazzetta di Malta, 21 ta' Novembru, 1896, p.3
- ⁶ Guida Generale di Malta e Gozo per l'Anno 1899, p.280
- ⁷ Guida Generale di Malta e Gozo per l'Anno 1903, p.320
- ⁸ M. Galea u F. Balzan, 2007, pp.3-12
- ⁹ Noti personali ta' Carmelo Agius
- ¹⁰ Noti personali ta' Carmelo Agius
- ¹¹ Ara: M. Galea u F. Balzan, 2007
- ¹² Grazzi lil Francesca Balzan M.A., kuratrici ta' Palazzo Falson
- ¹³ Noti personali ta' Carmelo Agius; J.Carbone, 1999 ġih, pp.35-36
Fuq il-binja li probabl f'xi żmien kienet tintuża bhala mithna tal-miexi (għalhekk baqghet magħrufa bhala l-mithna ara: D. De Lucca, 2008, p. 280
- ¹⁴ J. Carbone, 1999 ġih, pp.35-36
- ¹⁵ Noti personali ta' Carmelo Agius
- ¹⁶ Noti personali ta' Carmelo Agius
- ¹⁷ Noti personali ta' Carmelo Agius
- ¹⁸ Noti personali ta' Carmelo Agius
- ¹⁹ L. Agius, 1997/98, p.180
Dwar Maestro Angelo Pace ara: L. Agius u J. Carbone, 1999, p.39
- ²⁰ Noti personali ta' Carmelo Agius; L. Agius, 1997/98, p.181
Dwar Maestro Joseph Bilocca u Maestro Leonard Agius ara: L. Agius u J. Carbone, 1999, p.39

- ²¹ L. Agius, 1997/98, p.181
- ²² Noti personali ta' Carmelo Agius
- ²³ L. Agius u J. Carbone, 1999, pp.41- 42
- ²⁴ Noti personali ta' Carmelo Agius
- ²⁵ Dwar Maestro Mikiel Angelo Farrugia ara: L. Agius u J. Carbone, 1999, p.42
- ²⁶ L. Agius, 1997/98, p.181
Dwar Maestro Gaetano Zammit ara: L.Agius u J. Carbone, 1999, p.43
- ²⁷ Noti personali ta' Carmelo Agius
- ²⁸ J. Boissevain, 1993, p.78
- ²⁹ Ghalkemm xi xjuh isostnu li l-hsara tal-gwerra kienet biss skuza sabiex tinbidel il-koppla li fil-verita' ma kienet garbet l-ebda hsara irrepairabli Dwar dan ara: P. Azzopardi, 2008, pp.105-122
- ³⁰ J. Carbone, 1999 ġiih, p.45
- ³¹ J.M. Cassar, 1978, p.15
- ³² J. Boissevain, 1993, p.79
- ³³ J. Boissevain, 1993, p.79
- ³⁴ J. Boissevain, 1993, p.79
- ³⁵ It-taghrif kollhu f'din il-parti ġie mehud minn: 'is-6 ta' Novembru... dari u illum -intervista ma L. Agius', 2006, p.3; L. Agius, 1996, pp.21-23
- ³⁶ L. Agius, 2006, p.111
- ³⁷ L. Agius, 2006, p.111
- ³⁸ L. Agius, 2006, p.111
- ³⁹ Noti personali ta' Carmelo Agius
Dwar l-Innu il-Kbir, Maestro George Martin u Dun Frans Camilleri ara: J. Carbone, 2004, pp. 59-61
- ⁴⁰ L. Agius, 2003, p.89
- ⁴¹ Noti personali ta' Carmelo Agius
- ⁴² L. Agius, 2006, p.111
- ⁴³ Noti personali ta' Carmelo Agius
- ⁴⁴ L. Agius, 2006, p.111
- ⁴⁵ J. Boissevain, 1993, p.63
- ⁴⁶ 'Tkellimna ma' Leonard Muscat', 2004, p.3
- ⁴⁷ Dwar din il-festa ara: *Programm Festa 1999*, Ghaqda Mużikali San Leonardu, 1999; C. Farrugia, 2000, pp. 99-103
- ⁴⁸ C. Farrugia, 2000, pp. 99-101
- ⁴⁹ J. Boissevain, 1993, p.63
- ⁵⁰ J. Boissevain, 1993, p.63
- ⁵¹ J. Boissevain, 1993, p.63
- ⁵² 'Tkellimna ma' Leonard Muscat', 2004, p.3
- ⁵³ 'Tkellimna ma' Leonard Muscat', 2004, p.3
- ⁵⁴ L. Agius, 1996, pp.21-23
- ⁵⁵ L-Orizzont – 1 ta' Gunju, 1992, pp.1,2
- ⁵⁶ J. Carbone, 1999 ġih, pp.35-36
- ⁵⁷ C. Farrugia, 1998, pp.38-39
- ⁵⁸ L. Agius, 1997/98, p.179
- ⁵⁹ Emanuele Buhagiar hu l-awtur tal-ventaltar tar-rużarju, il- bradella tal-istatwa ta' San Leonardu u t-tabernaklu li jintrama' fil-festa u l- l-istess qaddis.
- ⁶⁰ L. Agius, 1997/98, p.180 ; 'Taghrif Dwar il-Pedestal', 1996, p.27
- ⁶¹ J. Carbone, 1999, p.45
- ⁶² Noti personali ta' Carmelo Agius
- ⁶³ L. Agius, 1997/98, p.179

Hu fil-ħsieb tagħna illi fi żmien qasir titnehda pubblikazzjoni ta' tifikira dwar il-festa annversarja b'ħarsa lejn dawn il-150 sena ta' storja. Għaldaqstant inħeġġu lil kull min għandu xi tagħrif ieħor, speċjalment ritratti antiki dwar il-Knisja u l-ħajja tal-Għaqda Mużikali San Leonardu sabiex javviċina lis-Sur Kenneth Cassar. Grazzi.